

नेपाल गजेट

भाग ४

श्री ५ को सरकारद्वारा प्रकाशित

काठमाडौं, जेष्ठ ८ गते २०१६ साल

श्री ५ को सरकार
अर्थ मन्त्रालयको
सूचना

२०१८ साल चैत्र १ गतेदेखि आय र कर न्याय व्यवस्था ऐन, २०१६ लागू भई आय र कर अदालतसमेत खडाभैसकेको हुँदा सो ऐनमा उल्लेखभएका माल तहसीलमा दायरहुने केशहरूमा ऐन लागू भैसकेपछिको हकमा ऐन अनुसारनै कारवाइ गर्नपर्ने सो सिध्वैछ । ऐनलागू हुनु अगाडी माल तहसीलमा दायर भएका केशहरूको हकमा ऐन अनुसार फिरादपत्र परेपछि प्रतिउत्तरपत्र ली फैसला गर्ने रूल चली नआई ठाडो कारवाइ गरी अड्डेबाट किनारा हुनेमा पर्वा खडा र पेश गर्नुपर्नेमा आफ्नो ठहर राख लेखी रिपोर्ट पेश गरी निकासाली काम गरिआए मुताविक रिपोर्टमा माल, तहसील गढी, गौँडा, गोस्वाराको ठहर राख भई यस मन्त्रालय मालपोत विभागमा प्राप्त भैसकेको र हुन बाँकीसमेत फायलहरूमा उक्त ऐन बमोजिम फिरादपत्र दिने सूचना दी फिरादपत्र परे प्रतिउत्तरपत्र ली किनारा गर्ने गर्नु भनी माल, तहसील, गढी, गौँडा, गोस्वाराहरूमा फिर्ता पठाउने गर्दा सम्बन्धित व्यक्तिलाई डिलाहुनगै मर्का र कोही फायलबाट डिला हुँदा सरकारको हानि नोक्सानीसमेत पर्ने जानाकोसाथै कारवाइ गरी राख व्यक्त गरि-सकेको फायलहरूमा पुनः नरु कारवाइ गर्नुपर्दा माल, तहसील गढी, गौँडा,

(६)

आधिकारिकता मुद्दाम धिभागबाट प्रमाणित गरिएपछि मात्र लागू हुनेछ।

गोस्वाराहरूलाई समेत काम थपिन जाने भएको हुँदा उक्त ऐन अन्तर्गतका ०१८ साल फागुन मसान्तसम्ममा राय भैसकेको र यस मन्त्रालय मालपोत विभागमा पेश गर्ने फायलहरू र मालपोत विभागमा प्राप्त भैसकेको फायलहरूसमेत ऐन अनुसार अन्तिम कारवाइको किनारा गरिदिने अनुरोधको साथ यो फायल आय र कर अदालतमा पठाइदिनु भन्ने मिति ०१६।१।१३ मा श्री ५ को सरकारले निर्णय गरेको छ ।

आज्ञाले—

डा० यादवप्रसाद पन्त

श्री ५ को सरकारको सचिव,
अर्थ मन्त्रालय ।

श्री ५ को सरकार

अर्थ मन्त्रालय मालपोत विभागको सूचना

मध्येश तराईका जिमिदारहरूले मध्येश मालको सवाल बमोजिम जेष्ठ १५ गब्रेभित्रमा मालपोत बेमाख गरिसक्नुपर्ने अन्तिम म्याद भएको सर्व विदितै छ ।

गत सालमा केही म्याद थप भएको जरियाले यो साल पनि म्याद थप हुन खाला भन्ने भ्रममा परी म्यादभित्र पोत बेमाख नभएमा ऐन सवाल बमोजिम भै जिमिदारहरूलाई सर्का पर्न जाने भएकोहुनाले यो साल पोत तिर्नेम्याद नथप्ने र म्यादभित्र पोत बेमाख नगर्ने जिमिदारहरूको जिमिदारी ऐन सवाल बमोजिम हुने मिति २०१६-२-३ मा श्री ५ को सरकारले निर्णय गरेकोले सो बमोजिम गर्न गराउन सम्बन्धित अड्डा र सर्वसाधारणको जानकारीको निमित्त यो सूचना प्रकाशित गरिएको छ ।

आज्ञाले—

गंगाबहादुर बस्नेत,
निमित्त डाइरेक्टर
अर्थ मन्त्रालय ।